

वित्त मंत्रालय
लोक उद्यम विभाग
मंत्रिमंडल के लिए जनवरी, 2022 माह हेतु मासिक सारांश

जनवरी, 2022 माह के दौरान लोक उद्यम विभाग (डीपीई) द्वारा की गई प्रमुख गतिविधियां और महत्वपूर्ण प्रयासों के बारे में एक अद्यतन रिपोर्ट (अपडेट) निम्नवत है:-

1. कैपेक्स लक्ष्य:

जनवरी, 2022 माह तक के चुनिंदा सीपीएसईज़ और अन्य सरकारी संगठनों के संबंध में 5.95 लाख करोड़ रुपये के वार्षिक कैपेक्स लक्ष्य और उसकी उपलब्धि से संबंधित जानकारी दिनांक 04 फरवरी, 2022 को प्रधानमंत्री कार्यालय को प्रस्तुत की गई थी। 5.95 लाख करोड़ रुपये (लगभग) के अनुमानित वार्षिक व्यय की तुलना में, उपलब्धि 4.31 लाख करोड़ रुपये (लगभग) या लगभग 72.56% है।

2. समझौता ज्ञापन फ्रेमवर्क:

वित्तीय वर्ष 2021-22 के लिए 40 सीपीएसईज़ हेतु अंतिम समझौता ज्ञापन महीने के दौरान जारी किए गए थे। दिनांक 31.01.2022 तक कुल 107 समझौता ज्ञापन जारी किए गए हैं।

3. वेतन पुनरीक्षण और मजूरी अधिसूचना:

आईडीए पैटर्न वेतनमानों (2017/2007/1997/1992/1987) में सीपीएसईज़ में गैर-संघीकृत पर्यवेक्षकों सहित बोर्ड स्तर और बोर्ड स्तर के नीचे के अधिकारियों के लिए दिनांक 01.01.2022 से देय डीए दरें क्रमशः दिनांक 24.01.2022 और 28.01.2022 के कार्यालय ज्ञापन के माध्यम से जारी की गई थी।

4. सीपीएसईज़ का कॉर्पोरेट गवर्नेंस:

डीपीई ने रेल विकास निगम लिमिटेड में बोर्ड स्तर के पदों से नीचे के 405 पदों को दिनांक 10 जनवरी, 2022 के आगे 3 वर्ष की अवधि के लिए तत्काल समावेश के नियम से छूट देने पर सहमति व्यक्त की।

5. सभी केन्द्रीय सरकारी लोक उद्यमों को विभिन्न मंत्रालयों के निर्देश:

- i. सूचना प्रौद्योगिकी अवसंरचना, अनुप्रयोगों और वेबसाइटों की सुरक्षा लेखा परीक्षा के संबंध में इलेक्ट्रॉनिक्स और सूचना मंत्रालय के अनुदेशों को सूचना और अनुपालन के लिए सभी केन्द्रीय सरकारी लोक उद्यमों को परिचालित किया गया था।
- ii. निष्पादन सुरक्षा में कमी के संबंध में डीओई के पहले के दिनांक 12.11.2020 के कार्यालय ज्ञापन की वैधता को बढ़ाने के लिए व्यय विभाग (डीओई) के निर्देश सूचना और अनुपालन के लिए सभी सीपीएसईज़ को अग्रेषित किए गए थे।

6. नई सार्वजनिक क्षेत्र उद्यम (पीएसई) नीति:

नई सार्वजनिक क्षेत्र उद्यम (पीएसई) नीति में यथा उल्लिखित गैर-रणनीतिक क्षेत्रों में सीपीएसईज़ को बंद करने या निजीकरण के लिए पहचान करने के लिए गठित अधिकारियों के समूह (सीजीओ) की समिति की एक बैठक दिनांक 27.01.2022 को मुख्य कार्यकारी अधिकारी, नीति आयोग की अध्यक्षता में आयोजित की गई थी ताकि वस्त्र मंत्रालय के प्रशासनिक नियंत्रण के तहत सीपीएसईज़ पर विचार किया जा सके।

7. प्रशिक्षण कार्यक्रम/कार्यशालाएं:

- i. डीपीई ने सीपीएसईज़ के कार्यक्रम से संबंधित मुद्दों पर ऑनलाइन मोड के माध्यम से तीन प्रशिक्षण कार्यक्रमों और एक कार्यशाला का आयोजन किया, जिसमें विभिन्न सीपीएसईज़/एसएलपीईज़ के 219 कर्मचारियों ने भाग लिया।
- ii. डीपीई ने इंस्टीट्यूट ऑफ चार्टर्ड अकाउंटेंट्स ऑफ इंडिया (आईसीएआई) के सहयोग से 28 जनवरी, 2022 को ऑनलाइन मोड के माध्यम से केंद्रीय सरकारी लोक उद्यमों (सीपीएसईज़) के निदेशकों के क्षमता निर्माण के लिए सीपीएसईज़ के नवनियुक्त गैर-सरकारी निदेशकों के लिए एक दिवसीय अभिविन्यास कार्यक्रम का आयोजन किया। इस कार्यक्रम में विभिन्न सीपीएसईज़ के 130 गैर-सरकारी (स्वतंत्र) निदेशकों ने भाग लिया।
